

احکام شرعیہ میں حالاتِ زمانہ کی رعایت

مولانا محمد تقی صاحب امینی۔ ناظم دینیات مسلم یونیورسٹی علی گڑھ

● گذشتہ سے پیوستہ ●

حضرت عمرؓ نے ایک موقع پر (۶) حضرت عمر رضی اللہ عنہ نے ایک موقع پر ہاتھ کاٹنے کے بجائے چوری کے مال کی دوگنی چوری کے مال کے دوگنے کا حکم دیا

قیمت ادا کرنے کا حکم دیا۔ جس کا واقعہ یہ ہے :-

حاطب بن ابی بلنتہ کے غلاموں نے قبیلہ مزنیہ کے ایک شخص کی اونٹنی چرائی، ان غلاموں کو جب حضرت عمرؓ کے پاس لایا گیا تو انہوں نے چوری کا اقرار کر لیا جس پر حضرت عمرؓ نے کثیر بن اہصلت کو حکم دیا کہ ان غلاموں کے ہاتھ کاٹ ڈالو۔ کثیر جب حکم کی تعمیل کے لئے غلاموں کے پاس گئے تو آپ نے ان غلاموں کو واپس بلایا اور فرمایا :-

اما والله لولا اني اعلم انكم
تستعملونهم وتجميعونهم حتى
ان احدهم لو اكل ما حرم الله
عليه لقطعتم ايديهم له
يا دركھو! بخدا اگر مجھے یہ نہ معلوم ہوتا کہ تم لوگ غلاموں سے
خوب کام لیتے ہو اور ان کو بھوکا رکھتے ہو یہاں تک کہ
اگر کوئی مجبور ہو کر حرام چیز کھالے تو وہ حلال ہو جائے
تو میں یقیناً ان کے ہاتھ کاٹ ڈالتا۔

اس کے بعد حضرت عمرؓ نے "مزنی" سے فرمایا کہ اونٹنی کی کیا قیمت ہوگی؟ انہوں نے جواب دیا چار سو، پھر آپ نے غلاموں کے آقا حاطب کو آٹھ سو درہم ادا کرنے کا حکم دیا۔

لجہ اعلام الموقعین ص ۳۳

(۷) ایک مرتبہ امام احمد بن حنبل سے پوچھا گیا کہ لوگ بھوک سے دوچار ہوں اور کوئی شخص ضرورت سے مجبور ہو کر چوری کرے تو کیا اس وقت بھی آپ قطع ید کا حکم دیں گے۔؟ جواب میں فرمایا:

لا اذا حملته الحاجة على ذلك
والناس في حاجة وشدة

نہیں! جب اس کو شدید حاجت مجبور کرے اور لوگ
بھوک و سختی کے دور سے گزر رہے ہیں۔

یہ سارے واقعات سرسری نظر سے گزر جانے کے نہیں ہیں بلکہ غور و فکر کر کے ان کی روح تک پہنچنے کی ضرورت ہے۔

واقعات و تصریحات کی روشنی میں | اس طرح کے ادبھی واقعات اور فقہ کی تصریحات موجود ہیں جن میں مختلف وجوہ کی نئے قوانین وضع کئے جائیں بنا پر حد سرقہ نہیں نافذ کی جاتی ہے ان کی روشنی میں یہ بات تو سمجھ میں آتی ہے کہ حد سرقہ کو اپنے محل میں برقرار رکھتے ہوئے سیاست شرعیہ کے ماتحت نئے قوانین وضع کئے جائیں جو شریعت کی روح کے موافق ہوں۔

حضرت شاہ ولی اللہ کی | لیکن یہ بات انتہائی غور و فکر کے باوجود بھی سمجھ میں نہ آ سکی کہ ان حدود کو عرب کے رسوم و عادات کے مطابق قرار دے کر بطور ”یادگار“ پیش کیا جائے، جیسا کہ بعض حضرات نے شاہ ولی اللہ محدث دہلوی کی عبارتوں کا یہی مفہوم بیان کیا ہے۔

اگر حدود جیسے نصوص قطعہ میں بھی رسوم و عادات کا چکر چلایا گیا تو قرآن حکیم کی کون سی ”نص“ اس زرد سے محفوظ رہ سکے گی؟

حضرت شاہ ولی اللہ نے ایک موقع پر فرمایا ہے:-

ولا يضيق كل التضيق على الاخرين الذين
يا تون بعدا ويبقى عليهم في الجملة

دوسرے لوگ جو بعد میں آئیں ان پر زیادہ تنگی نہ کی جائے
اور یہ احکام فی الجملہ باقی رہیں گے۔

چوں کہ حدود کا محل خاص اور ثبوت کا ایک معیار مقرر ہے، اس بنا پر لازمی طور سے اس کا دائرہ محدود ہوگا۔ اور زیادہ تنگی کی صورت نہ پائی جائے گی۔

فی الجملہ باقی رہنے کا یہ مطلب ہرگز نہیں ہے کہ بطور یادگار ان کو پیش کیا جاتا رہے بلکہ یہ ہے کہ اپنے محل میں باقی رکھتے ہوئے ان کے دائرہ کو وسیع نہ کیا جائے۔

حدود اللہ میں غور کرنے کے لئے ضروری ہے کہ ان کے حقوق اللہ ہونے کی حیثیت کو فراموش نہ کیا جائے ورنہ اصل موقف سمجھ میں نہ آئے گا اور طرح طرح کی غلط فہمیاں پیدا ہوتی رہیں گی۔

ہمت کی چند صورتیں جن میں (۳) ہمت کی چند صورتیں جن میں حد نہیں واجب ہوتی ہے لیکن دوسری سزائیں ناگزیر ہوتی ہیں۔

(۱) جس کو ہمت لگائی گئی ہے اس کا عاقل بالغ مسلمان اور پاک دامن ہونا ضروری ہے، اگر اس کے خلاف کوئی بات ہوگی تو حد نہ لگے گی۔

فلاحد علی قاذفہ ولو کن
یعذر لاجل الاذی ولبذائفة
اللسان۔ ۱

اس کے ہمت لگانے والے پر حد نہ لگے گی لیکن تکلیف پہنچانے اور زبان کے پھوٹنے کی وجہ سے دوسری سزا دی جائے گی۔

(۲) صرف زنا کی ہمت میں حد لگے گی اور وہ بھی صراحتاً ہونا چاہئے، اگر چوری وغیرہ کی ہمت لگائی تو حد نہ لگے گی بلکہ دوسری سزا دی جائے گی۔

ولا یحد القاذف بالکفر والسرقة
ويعذر ۲

کفر اور چوری کی ہمت لگانے والے کو حد نہ لگائی جائے بلکہ تعزیر کی جائے۔

(۳) جس کو ہمت لگائی گئی اگر وہ فسق و فجور میں مشہور ہے تو حد نہ لگے گی۔

فالمشہور بالجور فلاحد علی قاذفہ ۳
(۴) چاروں گواہ فاسق ہوں تو کسی پر حد نہ لگے گی۔ ۴

اس طرح کی اور بھی صورتیں ہیں جن میں ہمت کی حد نہیں واجب ہوتی ہے لیکن ہمت لگانے والے کو آزاد بھی نہیں چھوڑا جاتا ہے کہ جس کے بارے میں جو چاہے کہتا رہے، ایسی تمام صورتوں کے لئے دوسری سزائیں مقرر کرنا

۱ الاحکام السلطانیہ ص ۲۔ ۲ حوالہ بالا۔ ۳ الجوامع فی السياسة الالہیہ۔ ۴ الخراج ص ۹۹

ضروری ہے۔

ڈاکہ زنی میں حکومت کے اختیار کی وسعت کا ثبوت خود آیت کریمہ میں موجود ہے اور علامہ ابن تیمیہ کی درج ذیل تصریحات سے بھی ثبوت ملتا ہے۔

لاہام ان یجتهد فیہم فیقتل من
دائی قتله مصلحتہ وان کان لم یقتل مثل
ان یكون رئیساً مطاعاً فیہما ویقطع من
رأی قطعہ مصلحتہ وان کان لم یأخذ
المال مثل ان ینکون واجلہ وقوۃ
فی اخذ المال۔ ۱۰

امام (حکومت) کو جائز ہے کہ ان کے بارے میں غور و فکر کرے جس کے قتل کرنے میں مصلحت ہو اس کو قتل کرنے کی اجازت ہے اگرچہ اس نے قتل نہ کیا ہو جیسے کوئی سردار اور پارٹی کا لیڈر ہو اور ہاتھ کاٹے جس کے ہاتھ کاٹنے میں مصلحت سمجھے اگرچہ اس نے مال نہ لیا ہو مثلاً کوئی شخص مال کے لینے میں نہایت قوی اور دلیر ہو

حق اللہ کے ساقط ہونے کے بعد ہمت، چوری، اور ڈاکہ زنی تینوں کی سزائیں ذکر کرنے کے بعد قرآن حکیم میں توبہ کی حق العبد بدستور باقی رہتا ہے آیت مذکورہ ہے، مثلاً ہمت کے بعد ہے۔

إِلَّا الَّذِينَ تَابُوا مِنْ بَعْدِ ذَلِكَ
وَاصْلِحُوا فَإِنَّ اللَّهَ غَفُورٌ رَحِيمٌ ۲۲

لیکن جو لوگ ہمت کے بعد توبہ کر لیں اور اصلاح کر لیں تو اللہ تعالیٰ ضرور مغفرت والا اور رحمت کرنے والا ہے۔

فَمَنْ تَابَ مِنْ بَعْدِ ظُلْمِهِ

وَاصِلِحٌ فَإِنَّ اللَّهَ يَتُوبُ عَلَيْهِ

إِنَّ اللَّهَ غَفُورٌ رَحِيمٌ ۳۹

جو شخص توبہ کر لے اپنی اس زیادتی کے بعد اور اصلاح کر لے تو بیشک اللہ تعالیٰ اس پر توبہ فرمائیں گے۔

اللہ تعالیٰ بڑی مغفرت والے اور رحمت والے ہیں۔

ڈاکہ زنی کی سزا کے بعد ہے۔

إِلَّا الَّذِينَ تَابُوا مِنْ قَبْلِ أَنْ
تُنَادُوا عَلَيْهِمْ فَاعْلَمُوا

أَنَّ اللَّهَ غَفُورٌ رَحِيمٌ ۳۳

ہاں مگر جو لوگ گرفتاری سے پہلے توبہ کر لیں تو جان لو کہ بیشک اللہ بڑی مغفرت والے اور رحمت والے ہیں۔

ان آیتوں سے ثابت ہوتا ہے کہ جرائم کی مذکورہ سنزائیں توبہ کے بعد ساقط ہو جاتی ہیں۔ لیکن ہر وہ جرم جس میں حق اللہ اور حق العبد دونوں کی حیثیتیں پائی جاتی ہیں اس میں جب توبہ سے حق اللہ ساقط ہوتا ہے تو حق العبد بدستور باقی رہتا ہے، جیسا کہ علامہ ماوردی کہتے ہیں۔

فان تا بوا قبل القدرۃ سقطت عنہم
مع الماثر حد ود اللہ ولم تسقط
عنہم حقوق الارواحین ۱۰

اگر معاملہ عدالت میں جانے سے پہلے توبہ کر لیں تو گناہ
مع حدود کے ساقط ہو جائیں گے۔ لیکن آدمیوں کے
حقوق نہیں ساقط ہوں گے۔

عدالتی کارروائی شروع ہونے کے بعد
توبہ سے صرف گناہ معاف ہوگا

عدالتی کارروائی شروع ہونے کے بعد چونکہ سچی توبہ مشکوک ہو جاتی ہے، اس
بنیاد پر اس کا اثر صرف گناہوں کے ازالہ میں ظاہر ہوگا حدود اور حقوق اپنی جگہ
باقی رہیں گے۔

فان تا بوا عن جرمہم بعد القدرۃ
علیہم سقطت عنہم الماثر دون المظالم
واخذوا بما وجب علیہم من الحدود
والحقوق. ۱۱

اگر توبہ پانے کے بعد اپنے جرائم سے توبہ کی تو صرف
گناہوں کی معافی ہوگی مظالم باقی رہیں گے، حدود
اور حقوق جو واجب ہوئے ہیں ان کے لئے بدستور
کارروائی ہوتی رہے گی۔

فرض کیجئے ڈاکوؤں کا ایک گروہ ڈاکہ زنی کرتا ہے اور گرفتاری سے پہلے وہ صدق دل سے توبہ کر لیتا ہے تو
قاعدہ کے مطابق حد ساقط ہو جائے گی، کیوں کہ جس جرم کی یہ سنزائیں توبہ کے بعد زائل ہو چکا ہے اور اب اس
حد کا کوئی محل نہیں باقی رہا ہے۔ لیکن چونکہ وہ معاشرہ اور سوسائٹی کے بھی مجرم ہیں اس بنا پر صاحب حق کو مطالبہ اور
حکومت کو سنزاکا حق باقی ہے۔

حدود اور حقوق کا فرق | حدود اور حقوق دو علیحدہ علیحدہ مطالبے ہیں اور دونوں کے احکام مختلف ہیں حدود میں
مداخلت کا کوئی حق نہیں ہے وہ اللہ اور بندے کا معاملہ ہے اور حقوق میں صاحب حق اور حکومت کے اختیارات
کافی وسیع ہیں۔

ہدایہ میں ہے :-

ويقتلون حدًا حتى لو عفا الأولياء
عنهم ولا يلتفت الي عفوهم لانه
حق الشرع له

علامہ ابن تیمیہؒ کہتے ہیں :-

وهذا المطالبة والعقوبة حق
لرب المال فان اسر ادهبتهما المال
او المصلحة عليه او العفو عن عقوبتهم
فله ذلك بخلاف اقامة الحد
عليهم فانه لا سبيل الى العفو عنه بحال^۱

یہ مطالبہ اور سزا رب المال کا حق ہے اگر وہ ہبہ
کردے، صلح کرنے اور معافی دیدے تو اس کو
اختیار ہے۔ حد قائم کرنے کا معاملہ اس کے خلاف
ہے اس میں ثبوت کے بعد معافی کے لئے کوئی راستہ
نہیں ہے۔

مزید وضاحت کے لئے | مزید وضاحت کے لئے سزائوں کی تقسیم درج ذیل ہے :-
سزائوں کی تقسیم | ابتدائی تقسیم حد اور تعزیر ہے۔ پھر حد کی دو قسمیں ہیں :-

احدهما ما كان من حقوق الله تعالى
والثاني ما كان من حقوق الأدميين -

پہلی وہ جو حقوق اللہ کے ساتھ مخصوص ہے اور
دوسری وہ جو حقوق العباد کے لئے خاص ہے

جو حدود و حقوق اللہ کے ساتھ مخصوص ہیں ان کی بھی دو قسمیں ہیں :-

احدهما ما وجب في ترك مفروض و
الثاني ما وجب في ارتكاب محظور

پہلی وہ جو کسی فریضہ کے ترک سے واجب ہوتی ہے اور
دوسری وہ جو ممنوعات کے ارتکاب سے واجب ہوتی ہے

فریضہ کے ترک میں تارکِ صلوٰۃ وغیرہ داخل ہوں گے اور ممنوعات کے ارتکاب میں زانی، چور، ڈاکو^۳
اور شرابی داخل ہوں گے۔

۱۔ ہدایہ باب قطع الطريق ص ۵۳۵۔ ۲۔ السیاسة الشرعية ص ۸۹۔

جیسا کہ علامہ ماوردیؒ کہتے ہیں۔

واما ما وجب بارتکاب المحظورات فضربان
 احدہما ما کان من حقوق اللہ تعالیٰ وہی
 اربعة حد الزنا و حد الخمر و حد السرقة
 و حد المحاربة و الضرب الثاني من حقوق
 الادمیین شیئان حد القذف بالزنا و القودنی

ممنوعات کے ارتکاب سے جو سزائیں واجب
 ہوتی ہیں ان کا دو قسمیں ہیں (۱) حقوق اللہ
 اور وہ چار ہیں، زانی، شرابی، چورا اور ڈاکو
 کی حد (۲) حقوق العباد اور وہ دو ہیں،
 تہمت بالزنا اور جنایات میں قصاص۔

حقوق اللہ ہونے کی حیثیت سے تارکِ صلوة کی سزا اور زانی، چورا، ڈاکو، شرابی کے حدود ایک درجہ میں ہیں۔
 اس تقسیم سے حدود کا دائرہ مذکورہ تقسیم سے "حدود" کا دائرہ وسیع ہو جاتا ہے، قرآنی بیان تک محدود اور حقوق اللہ
 وسیع ہو جاتا ہے کے ساتھ مخصوص نہیں رہتا ہے، چنانچہ صاحب ہدایہ نے قصاص کو محض اس بناء پر
 حدود سے خارج کر دیا ہے کہ اس میں عن العبد کو غلبہ ہے۔

وفي الشريعة هو العقوبة المقدر
 حقاً لله تعالى حتى لا يسمى القصاص
 حداً الا نذحق العبد ولا التعزير
 لعدم التقدير^۱

شریعت میں "حد" بطور حق اللہ مقررہ سزا ہے
 قصاص کو حد اس بناء پر نہیں کہتے ہیں کہ وہ بند
 کا حق ہے اور تعزیر کو اس بناء پر نہیں کہتے ہیں کہ
 اس کی مقدار مقرر نہیں ہے۔

اور بہت سے فقہاء نے شرابی کی سزا کو "حد" میں شامل کیا ہے، اگرچہ اس کا ذکر قرآن حکیم میں نہیں ہے جیسا کہ:
 الحدود و خمسة حد الزنا و حد
 الشرب و حد القذف و حد السرقة
 و حد قطع الطريق۔^۲

حدود پانچ ہیں (۱) زنا کی حد (۲) شرابی کی حد
 (۳) تہمت کی حد (۴) چوری کی حد اور (۵)
 ڈاکہ زنی کی حد۔

تہمت اور قتل کی حد اس فہرست سے خارج ہیں اگرچہ قرآن حکیم میں ان کا ذکر موجود ہے اور بعض نے مرتد
 وغیرہ کی سزا کو شامل کر کے حدود کی مقدمات تک بیان کی ہے۔^۳

۱۔ الاحکام السلطانیہ ۱۹۲ و ۱۹۵۔ ۲۔ ہدایہ کتاب الحدود ص ۲۸۶۔ ۳۔ فتاویٰ مسراجیہ ص ۱۱۱۔ ۴۔ المحلی ج ۱ ص ۱۲۶۔

حدود کی دوسری تعریفیں | اس تفصیل کی صورت میں حدود کی یہ تعریف زیادہ موزوں رہے گی۔

الحدود وحی الزواجر المقدرة الثابتة "حد" وہ زواجر "ہیں جو مقرر ہیں اور کتاب سنت
بالکتاب او السنة او الاجماع لہ باجماع سے ثابت ہیں۔

دوسری یہ ہے :-

الحدود زواجر وضعها اللہ تعالیٰ حدود وہ "زواجر" ہیں جن کو اللہ تعالیٰ نے
للہ عن ارتکاب ما حظر وترك ممنوعات کے ارتکاب اور ما مورات کے ترک سے
ما احسنہ باز رکھنے کے لئے مقرر کیا ہے۔

زیادہ صحیح بات | ان تعریفوں کی بناء پر حدود کا دائرہ وسیع ہو جاتا ہے اور بعض تعزیرات بھی "حدود" میں شامل
ہو جاتی ہیں اس بناء پر زیادہ صحیح صورت یہ ہے کہ حدود کو قرآنی بیان کے ساتھ محدود رکھا جائے اور باقی سزاؤں
کو تعزیرات میں شامل کیا جائے بعض تعزیرات ایسی بھی ہوں گی جن کی در خلافت میں سزا مقرر تھی، اور بعض کے
بارے میں یہ دعویٰ بھی ہوگا کہ ان پر اجماع ہو چکا ہے، غرض ان سب میں حالات و زمانہ کی رعایت سے نصوص
کی روشنی میں از سر نو حد بندی کی ضرورت ہوگی۔

"حدود" کو قرآنی بیان کے ساتھ محدود رکھتے ہیں حقوق اللہ اور حقوق العباد کی بحث کمزور نہیں ہوتی ہے۔
کیوں کہ جس جرم کا تعلق بندے سے ہے اس کا اللہ سے ہونا لازمی ہے۔ زنا، تہمت، چوری، ڈاکہ زنی اور قتل
میں کوئی بھی ایسا نہیں ہے جس میں دونوں کے حقوق نہ پائمال ہوتے ہوں، اس بناء پر گزشتہ مباحث میں
حقوق اللہ کو بنیاد بنا کر جو معیار قائم کیا گیا ہے وہ اپنی جگہ صحیح ہے۔

جن بعض فقہاء نے قتل اور تہمت کو حقوق العباد میں شامل کیا ہے وہ محض ظاہری پہلو کی بناء پر ہے ان کا
یہ مطلب ہرگز نہیں ہے کہ ان دونوں میں حقوق اللہ کا پہلو کمزور ہے۔ ورنہ زنا، چوری اور ڈاکہ زنی کو صرف
حقوق اللہ میں شامل کرنا پڑے گا۔ حالانکہ ہر سمجھ دار آدمی جانتا ہے کہ ان جرائم سے انسان کے کس قدر حقوق
پائمال ہوتے ہیں؟

۱۔ حاشیہ ہدایہ ص ۲۸۶۔ ۲۔ الاحکام السلطانیہ ص ۱۹۲۔

قرآن حکیم میں قتل کی سزا (۵) قرآن حکیم میں قتل کی سزا قضا کی ہے بلکہ "دیت" کا پورا نظام اور قضا اور دیت دونوں میں حالات و زمانہ کی رعایت سے اس کی تغیر پذیر صورتیں بھی اس سے وابستہ ہیں۔

قرآن حکیم میں ہے:-

وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا
خَطَاً وَمَنْ قَتَلَ مُؤْمِنًا خَطَاً فَتَحْرِيْرُ
رَقَبَةٍ مُؤْمِنَةٍ وَدِيَةٌ مُسَلَّمَةٌ إِلَى
أَهْلِهِ إِلَّا أَنْ يَصَدَّقُوا
اور کسی مومن کی شان نہیں ہے کہ وہ کسی مومن کو قتل کرے
مگر غلطی سے اور جو شخص کسی مومن کو غلطی سے قتل کر دے تو
اس پر ایک مسلمان غلام یا لونڈی کا آزاد کرنا ہے اور دیت
ہے جو اس کے خاندان والوں کو حوالہ کر دی جائے مگر یہ کہ
وہ لوگ معاف کر دیں۔

۲
۵۲

تصاص صرف ایک فقہاء نے قرآن و سنت کی روشنی میں قتل کی پانچ قسمیں بیان کی ہیں:-
صورت میں ہے (۱) قتل عمد (۲) شبہ عمد (۳) قتل خطاً (۴) قائم مقام خطا اور (۵) قتل بسبب قصاص
صرف پہلی صورت میں ہے اور بقیہ صورتوں میں قصاص کے بجائے (خون کی قیمت) ہے۔

رسول اللہ صلی اللہ علیہ وسلم نے فرمایا:-

من اصاب بدم او جبل فهو بالخيار
بين احدى ثلاث فان اراد الرابعة
فخذ واعل يد يد ان يقتل
او يعفو او يأخذ الدية الخ
جس شخص کو ناحق خون یا زخم کے قصاص کا مرحلہ درپیش ہو
تو اس کو تین باتوں میں سے ایک کا اختیار ہے۔
(۱) قتل کر دے (۲) معافی دیدے (۳) دیت لے لے۔
ان کے علاوہ اگر چوٹھی کا ارادہ کرے تو اس کے ہاتھ پکڑ لو۔

ساقط ہونے کی صورتیں (۱) معافی کی صورت میں قصاص اور دیت دونوں ساقط ہو جاتے ہیں۔

(۲) وراثت میں سے اگر ایک بھی معافی دیدے تو قصاص ساقط ہو جاتا ہے۔

(۳) مال پر اگر مصالحت ہو جائے تو صرف مال واجب ہوگا قصاص اور دیت دونوں ساقط ہو جائیں گے۔

(۴) اگر ایک شریک نے کسی عوض پر اپنے حصہ سے مصالحت کر لی تو قصاص ساقط ہو جائے گا۔

۱۶ قدوری ص ۲۰۳ - ۱۷ ترمذی - ۱۸ الاحکام السلطانیہ ص ۲۱ - ۱۹ قدوری - ۲۰ ایضاً۔

چوں کہ قتل کسی فرد یا چند افراد ہی کا جرم نہیں ہے بلکہ پورے معاشرہ اور حکومت کا بھی جرم ہے اس بنا پر حکومت کو سیاستِ شرعیہ کے ماتحت معافی کی صورت میں دوسری سزاؤں کا پورا اختیار ہے۔

خلیفہ ہارون الرشید کا واقعہ | خلیفہ ہارون الرشید کے زمانہ میں قاضی ابویوسف نے ایک مقدمہ میں ضابطہ کے مطابق قصاص کا حکم دیا لیکن چوں کہ اس میں فتنہ کا اندیشہ تھا اس بنا پر ہارون الرشید نے قاضی صاحب کو بلا کر فرمایا۔

تدارك هذا الامر بحيلة

اس معاملہ کا کسی تدبیر سے کچھ تدارک کیجئے تاکہ

لئلا تكون فتنة

آپ فتنہ کا سبب نہ بنیں۔

قاضی صاحب نے حسبِ حکم تدبیر نکالی اور قصاص کو ساقط کر دیا۔^۱

علامہ ماوردیؒ یہ واقعہ نقل کرنے کے بعد کہتے ہیں :

والتوصل الى مثل هذا سائغ

مصلحت کے وقت اس قسم کی تدبیروں تک

عند ظهور المصلحة فيه^۲

پہنچنا درست ہے۔

ساقط ہونے کی صورت میں | جب حالات و مصلحت کی رعایت سے معقول وجوہ کی بنا پر حد قصاص ساقط کرنے کی اجازت دوسری سزائیں ہے تو جن صورتوں میں دیت و قصاص دونوں نہ واجب ہوتے ہوں دوسری سزاؤں کے تجویز کرنے میں شبہ کی کیوں کر گنجائش تکل سکتی ہے؟ اور اگر یہ وسعت در رعایت بھی ناقابلِ برداشت ہے تو علامہ شامیؒ کے الفاظ میں اس سے زیادہ اور کیا کہا جاسکتا ہے۔

ظاہر نقول پر مفتی یا قاضی کا جمود اور عرف

و قرآن سے غفلت اور لوگوں کے احوال

سے بے خبری کی وجہ سے بہت سے حقوق ضائع

ہوتے ہیں اور خلقِ کثیر پر ظلم ہوتا ہے۔

ان جمود المفتی والقاضی علی ظاہر المنقول

مع ترك العرف والقراءن الواضحة والجهل

بأحوال الناس يلزم منه تضييع حقوق كثيرة

وظلم خلق كثيرين۔^۳

پھر دیت قاتل پر نہیں بلکہ "عاقلہ" پر واجب ہوتی ہے جب قصاص و دیت قاتل سے دونوں ساقط ہو جائیں گے۔ اور دوسری سزائیں بھی نہ مقرر ہوں گی تو قتل و غارت گری کس درجہ کو پہنچے گی؟ اور اس کے انداز کی کیا تدبیریں ہوں گی؟

۱۔ الاحکام السلطانیہ ص ۲۲۔ ۲۔ ایضاً۔ ۳۔ عقود رسم المفتی ص ۵۔

دیت اور نظامِ عاقلہ | عاقلہ - قبائلی نظام میں ایک ایسا نظام تھا کہ زمانہ مجاہدیت میں اس کے ذریعہ حادثات و خطرات کی تلافی کے لئے امدادِ باہمی اور اجتماعی جرمانہ کی شکل نکالی گئی تھی۔ رسول اللہ صلی اللہ علیہ وسلم نے اس کو بحالہ برقرار رکھا تھا لیکن افادیت کے پیش نظر خلفاء راشدین نے اس کو مزید تنظیمی شکل دی تھی، ابتداء میں یہ نظام صرف خاندان و قبیلہ تک محدود تھا لیکن بعد میں ضرورت کے ماتحت اس کو وسعت دیدی گئی تھی۔

عاقلہ کا نمایاں پہلو اگرچہ دیت سے تھا لیکن فقہ کی کتابوں میں جس انداز سے تذکرہ ہے اس سے مختلف حادثات و خطرات کے وقت اس نظام کو بروئے کار لانے کی عمومیت ثابت ہوتی ہے۔ چنانچہ

وتوجد هذا لا العادة بين الناس فان
من لحقه خسران من سرقة او حرق
يجمعون له فالا لهذا المعنى - ۱۶

یہ عادت لوگوں میں پائی جاتی ہے کہ چوری یا آگ
لگنے سے جس شخص کا نقصان ہوتا ہے لوگ اس کی
مدد کے لئے مال جمع کرتے ہیں۔

فتاویٰ عالمگیری میں ہے:

ان العبرة في هذا التنصص
وقيام البعض - ۱۷

اس میں باہمی امداد اور ایک دوسرے کو سہارا
دینے کا اعتبار ہے۔

علامہ خنسی کہتے ہیں:

کسی کو اطمینان نہیں ہے کہ وہ حادثات و آرمائش میں مبتلا ہو کر دوسروں کی مدد کا محتاج نہ ہوگا۔
جب صورتِ حال یہ ہے تو لوگوں کو ایک دوسرے کی مدد کرنی چاہئے تاکہ اس کے آڑے وقت میں
دوسرے اس کی مدد کریں۔ ۱۸

”عاقلہ“ جو کچھ دیتا ہے اس کی حیثیت اجتماعی جرمانہ کی ہوتی ہے۔

ان العاقلۃ يتحملون باعتبار
تقصيرهم وتركهم
حفظه و مراقبته ۱۹

عاقلہ اس لئے دیت کا بار برداشت کرتے ہیں کہ وہ
دوسروں کی نگرانی میں اپنی ذمہ داری نہیں محسوس
کرتے اور ان سے کوتاہی ہوتی ہے۔

۱۶ شامی ۵۶۲۔ ۱۷ فتاویٰ عالمگیری ج ۱ ص ۸۳۔ ۱۸ المبسوط ج ۲ ص ۱۴۔ ۱۹

حضرت عمرؓ کے زمانہ میں | حضرت عمرؓ کے زمانہ میں حالات کی تبدیلی سے جب معاشرتی زندگی کی نئی تنظیم وجود میں آئی
نظامِ عاقلہ کی وسعت | تو انھوں نے عاقلہ کے نظام کو وسعت دی اور یہ قانون مقرر کیا۔

والعاقلۃ اهل الديوان ان كان
العاقل من اهل الديوان له
اگر قائل اہل دیوان سے ہے تو عاقلہ اہل دیوان
ہوں گے۔

اہل دیوان میں ایک دفتر یا محکمہ کے لوگ شامل ہوتے تھے جن کے نام ایک رجسٹریس درج ہوتے تھے، اس
تبدیلی پر علامہ نثریؒ کی یہ رائے ہے:

”رسول اللہؐ نے دیت کی ذمہ داری خاندان و قبیلہ پر اس لئے ڈالی تھی کہ اس وقت قوت و مدد
انہیں کے ذریعہ حاصل ہوتی تھی پھر حضرت عمرؓ نے جب دفاتر کا نظام مرتب کیا تو یہ قوت و مدد
اہل دفاتر سے وابستہ ہو گئی تھی۔“

حالات و زمانہ کی رعایت سے | اگر ہم پیشہ و ہم مشرب لوگوں سے یا یونین و انجمن کے ممبروں سے نیز جماعت کے متوسلین
نئے نظام کی ضرورت | و پیر کے مریدین سے باہمی قوت و مدد حاصل ہونے کی توقع ہو تو ان سب کو قانونی
شکل دینے کی اجازت ہے جیسا کہ:

لوكان اليوم تناصرهم بالحرف
فعاقلتهم اهل الحرفة له
اگر آج باہمی مدد ہم پیشہ لوگوں سے ہو سکتی ہے
تو عاقلہ ہم پیشہ لوگ قرار پائیں گے۔

حالات و زمانہ کی رعایت سے حکومت کے لئے ضروری ہے کہ حادثات و خطرات کے وقت باہمی مدد کیلئے
مختلف قسم کی تنظیمیں قائم کرے یا موجودہ تنظیموں پر اس قسم کی ذمہ داریاں عائد کرے کہ ان کے ذریعہ مالی نقصان
و حادثہ کی تلافی کا بند و بست ہو سکے۔ غرض دیت کا پورا نظام حالات و زمانہ کی رعایت سے از سر نو مرتب کرنیکی
ضرورت ہے اور نہ وہ حکومت کا قانون نہ بن سکے گا

شرابی کی سزا | شرابی کی سزا کا ذکر اگرچہ قرآن حکیم میں نہیں ہے لیکن رسول اللہ صلی اللہ علیہ وسلم کے فرمودات سے
اس کی خاص اہمیت ثابت ہوتی ہے۔ یہ اہمیت دقتی اور عارضی نہیں ہے بلکہ مستغلاً اور دائمی ہے جس کی ہر دو

دعا شرہ میں ضرورت رہتی ہے۔

اسلام نے انسان کی پاکیزہ زندگی کا جو نقشہ پیش کیا ہے اس میں شراب، اخلاقی و نفسیاتی اثرات کے لحاظ سے "ام الخبائث" کی حیثیت رکھتی ہے، کسی برائی کے عام ہو جانے یا اونچے درجہ کے لوگوں سے متعلق ہونے سے اس کی حیثیت میں فرق نہیں آتا ہے بلکہ خبائثت میں مزید اضافہ ہو جاتا ہے، عیاشی و فحاشی کی دن بدن جو نئی نئی شکلیں ایجاد ہو رہی ہیں ان میں شراب نوشی کو خاص دخل ہے۔ یہ کافر جب مُنہ کو لگتی ہے تو نہ صرف یہ کہ اپنے جلوہ میں فوائد کی دیلیں رکھتی ہے، بلکہ جواز کے لئے طرح طرح کی تاویلوں پر بھی مجبور کرتی ہے، لیکن یہ سب کچھ مُنہ لگنے کے بعد ہوتا ہے ورنہ جہاں تک طبی و اخلاقی اثرات کے لحاظ سے اس کو مضر اثرات کا تعلق ہے کسی دور میں بھی دو رائیں نہیں رہی ہیں۔

شراب کی اسی حیثیت کو ملحوظ رکھ کر رسول اللہ صلی اللہ علیہ وسلم نے صرف زبانی تبلیغ پر اکتفا نہیں کیا ہے بلکہ مجرموں کے لئے عملی تدابیر اور سزائیں بھی تجویز کی ہیں۔

رسول اللہ اور

مثلاً ایک موقع پر:

رسول اللہ صلی اللہ علیہ وسلم کے پاس ایک

شخص لایا گیا جس نے شراب پی تھی آپ نے

کھجور کی شاخ سے چالیس ضربیں لگوائیں۔

(۱) ان النبی صلی اللہ علیہ وسلم

اتی برجل قد شرب الخمر فجلدہ بالجھرید

فحواربعین الخ ۱۰

دو مری جگہ جوتوں سے پٹوانے کی سزا منقول ہے:

نبی کریم صلی اللہ علیہ وسلم سے ثابت ہے

کہ آپ نے شراب میں کھجور کی شاخ اور

جوتوں سے مارنے کا حکم دیا۔

قد ثبت ان النبی صلی اللہ علیہ وسلم

انہ ضرب فی الخمر بالجھرید

والنعال اربعین ۱۰

رسول اللہ کے بعد جب حضرت ابو بکر رضی اللہ عنہ نے خلافت ہوئے تو انھوں نے بھی چالیس ضربوں کا معمول

بنایا، ابتداء میں حضرت عمر رضی اللہ عنہ اسی پر کاربند رہے۔ لیکن بعد میں بعض مصالح کی بنا پر انھوں نے شرابی کی سزا اسٹی

۱۰ بخاری و سلم۔ ۱۰ سیاستہ الشرعیہ ص ۱۰۵۔

ضربیں مقرر کر دی تھیں۔

پھر حضرت عثمان رضی اللہ عنہ نے اپنے زمانہ خلافت میں ولید کو چالینس ضربیں لگوائیں اور فرمایا:
جلد النبی صلی اللہ علیہ وسلم اور ابو بکر رضی اللہ عنہما نے چالینس
ابو بکر اربعین و عمر ثمانین و کل سنة اور حضرت عمر رضی اللہ عنہ نے اسی ضربیں ماریں یہ سب سنت ہیں
وہذا احب الی۔ ۲

لیکن مجھے چالینس ہی پسند ہیں۔

حضرت علی رضی اللہ عنہ سے چالینس اور اسی ضربیں
ماریں تھے۔

وکان علی رضی اللہ عنہ یضرب

مرۃ اربعین و مرۃ ثمانین۔ ۳

طرز عمل میں اختلاف اور تنوع | اسی طرح رسول اللہ صلی اللہ علیہ وسلم سے عادی جرموں کے لئے بطور تہدید قتل کی دھمکی
منقول ہے۔

فان اعاد فی الرابعة فاقتلوا ۴

اگر چوتھی مرتبہ شرابی لایا جائے تو اس کو قتل کر دو۔
مفسر دسختی اور تہدید ہے قتل نہیں ہے، کیوں کہ ایک شخص کو جو چوتھی مرتبہ شراب نوشی میں ماخوذ ہوا تھا
آپ نے قتل کی سزا نہیں دی۔ ۵

ایک اور روایت میں ہے کہ رسول اللہ صلی اللہ علیہ وسلم نے صرف "اضر بوا" (مارو) فرمایا۔ جس پر
صحابہ کرام نے اس طرح عمل کیا۔

فمننا الضارب بیدک و مننا الضارب

بنعلک و مننا الضارب بشوبک ۶

ہم میں سے کسی نے اپنے ہاتھ سے مارا۔ کسی نے
جو تے سے مارا اور کسی نے کپڑے سے مارا۔

پھر آپ نے فرمایا کہ اُسے غیرت دلاؤ۔ تو لوگوں نے اس طرح غیرت دلائی۔

اما التقیت اللہ اما خشیت اللہ

اما استحييت من رسول اللہ
صلی اللہ علیہ وسلم ۷

کیا تو اللہ سے نہیں ڈرتا ہے کیا تجھ میں خوفِ خدا
نہیں باقی رہا۔ کیا تجھے رسول اللہ سے شرم
نہیں آتی ہے۔

۱۔ السیاسة الشرعية ص ۱۰۱۔ ۲۔ مسلم و ابوداؤد، ۳۔ السیاسة الشرعية ص ۱۰۱۔ ۴۔ ترمذی وغیرہ۔ ۵۔ ترمذی۔ ۶۔ بخاری و ابوداؤد

حضرت عمرؓ سے شراب کی سزا میں جلا وطنی، سر منڈانا اور بعض اعیان حکومت کو ان کے عہدوں سے سبکدوش کرنا بھی ثابت ہے۔ لہٰذا اور حضرت سعد بن ابی وقاص سے قید کرنا ثابت ہے۔

انہی ضرب پر اجماع کا قول | ان مختلف سزائوں سے واضح ہوتا ہے کہ شریعت نے اس کی تحدید نہیں کی ہے بلکہ حالات زیادہ صحیح نہیں ہے | کی رعایت سے حکومت کے اختیارات کی وسعت تسلیم کی ہے۔

جن بعض حضرات کا خیال ہے کہ انہی ضرب پر صحابہ کرام کا اجماع ہو چکا ہے اب اس کی خلاف ورزی کی گنجائش نہیں ہے، ان کے غور و فکر کے لئے خود صحابہؓ ہی کے طرز عمل سے اوپر خلاف ورزی ثابت کی جا چکی ہے، اس طرح کے اور بھی اجماع ہیں جو وقتی طور پر صحابہؓ کے مشورہ سے وجود میں آئے تھے لیکن بعد میں ان کو دائمی درجہ دیدیا گیا ہے۔ غرض حکومت کے لئے ضروری ہے کہ حالات و زمانہ کی رعایت سے شراب کی لئے مختلف سزائیں مقرر کرے لیکن ہمیشہ کے تجربہ سے ثابت ہے کہ اس قسم کے مجرموں کے لئے صرف سزائیں ناکافی ہیں۔

ایک مریض جس کے اعضاءے رئیسہ ماؤف ہو گئے ہوں اس کو محض ضابطہ کی خانہ پوری سے نہیں بلکہ مکمل علاج ہی سے فائدہ ہو سکتا ہے، اور اس علاج کے لئے ضمیر کی بیداری اور ایسی تدبیروں کے بغیر چارہ نہیں ہے جو "انفس" کو جھنجھوڑ کر رکھ دیں، اس کا بہترین ذریعہ یوم آخرت پر ایمان اور جزا اور سزا پر یقین ہے، جیسا کہ اس کا کامیاب تجربہ دور اول میں ہو چکا ہے۔

حدود کے علاوہ حکومت جرائم کی جو سزائیں بھی تجویز کرے گی شریعت کی اصطلاح میں وہ تعزیر کہلائیں گی۔

تعزیر میں حکومت کے | تعزیر کی یہ تعریف ہے :
اختیارات کافی وسیع ہیں | تا دیب علی ذنوب
ان گناہوں پر تا دیب کا ردوائی
لم تشرع فیہا الحد^۳
جن میں حد نہیں مقرر ہے

تعزیر میں حالات و زمانہ کی رعایت سے حکومت کے اختیارات کافی وسیع ہیں۔

والتعزیر مفوض الی رائی الامام^۴ | تعزیر امام (حکومت) کی رائے کے سپرد ہے

۱۔ السیاسة الشرعیة ص ۱۵۔ ۲۔ الخراج لابن یوسف۔ ۳۔ الاحکام السلطانیة ص ۲۵۔ ۴۔ نصاب الاقتساب ص ۱۳۔

تعزیر کی کوئی مقدار مقرر نہیں ہے بلکہ اس کا معاملہ بھی حکومت کے سپرد ہے۔
 و جائز ان يبلغ به ما سأكالہ
 حکومت جو مقدار مناسب سمجھے مقرر کرے۔
 جرم کی نوعیت اور فاعل کی حالت کا لحاظ ضروری ہے اس بنا پر تعزیر کے احکام جرائم و احوال کے لحاظ سے
 مختلف ہوں گے۔

و یختلف حکمہ باختلاف
 حالہ و حال فاعلہ ۱
 تعزیر کے احکام اس کی حالت اور فاعل کی
 حالت کے لحاظ سے مختلف ہوتے ہیں۔
 دوسری جگہ ہے :-

والتعزیر فی مقدار ذلک الی الامام
 ویبنی ذلک علی قدر جرمیتہ ۲
 تعزیر کا مقدار حکومت کے سپرد ہے اور اس کا
 مدار جرم کی حسامت پر ہے۔
 اگر بندہ کا کوئی حق متعلق نہ ہو یا اور کوئی مصلحت متقاضی ہو تو حکومت کو معاف کرنے کا حق ہے۔
 جاز لوالی الامر ان یراعی الاصلح
 فی العفو والتعزیر۔ ۳
 معافی اور تعزیر میں جو اصلح ہو اس کی
 رعایت جائز ہے۔

تعزیر کا دائرہ نہایت وسیع ہے | تعزیر کا دائرہ کافی وسیع ہے اور ہر چھوٹے بڑے جرم میں تعزیر کی اجازت ہے۔
 ان کل من ارتکب محرماً لیس فیہ
 حد مقدار فانہ یعزر ۴
 ہر ایسے جرم کے ترکب پر تعزیر ہے جس میں حد جنایت
 نہیں مقرر ہے۔
 دوسری جگہ ہے:

و یجب التعزیر فی جنابة لیست
 موجبة للحد۔ ۵
 ہر ایسی جنایت میں تعزیر ہے جو حد کو نہیں
 واجب کرنے والی ہے۔ (باقی)

۱۔ المحلی لابن حزم ۳/۱۱۱۔ ۲۔ الاحکام ۲۰۵۔ ۳۔ المبسوط ۲۳/۳۶۔ ۴۔ الاحکام ۲۰۴۔
 ۵۔ المبسوط ۲۳/۲۱۔ ۶۔ ایضاً۔